



ශ්‍රී ලංකා බෞද්ධ හා පාලි විශ්වවිද්‍යාලය

පශ්චාද් උපාධි නිර්ණායක

දර්ශනපති පාඨමාලාව

01. SLQF 11

විෂය ධාරාව

බෞද්ධ දර්ශනය/බෞද්ධ සංස්කෘතිය/බෞද්ධ ශිෂ්ටාචාරය/බෞද්ධ අධ්‍යයනය/සිංහල/පාලි/සංස්කෘත/පුරාවිද්‍යාව/සමය අධ්‍යයනය හා තුලනාත්මක දර්ශනය/ඉංග්‍රීසි

මාධ්‍යය

සිංහල/ඉංග්‍රීසි

02. ලියාපදිංචිය සඳහා සුදුසුකම්

- ඉහත විෂය ධාරාවන්ට අදාළව ප්‍රථම පන්ති, දෙවන පෙළ ඉහළ පන්ති සාමර්ථ්‍යයක් සහිතව විශේෂ ශාස්ත්‍රවේදී උපාධියක් ලබා තිබීම.
හෝ
- පිළිගත් විශ්වවිද්‍යාලයකින් ඉහත විෂය ධාරාවන්ට අදාළව ශාස්ත්‍රපති එක් අවුරුදු උපාධි පාඨමාලාවකින් සමත් වීම.
හෝ
- ඕනෑම විෂය ධාරාවකින් ප්‍රථම පන්ති, දෙවන පෙළ ඉහළ පන්ති සාමර්ථ්‍යයක් සහිතව විශේෂ ශාස්ත්‍රවේදී උපාධියක් හෝ ශාස්ත්‍රපති උපාධියක් ලබා ඇති අපේක්ෂකයෙකු ඉහත විෂය ධාරාවන්ට අදාළව පශ්චාද් උපාධි ඩිප්ලෝමාවක් ලබා තිබීම. එහිදී පශ්චාද් උපාධි ඩිප්ලෝමාවට අදාළ විෂය ධාරාවෙන් දර්ශනපති උපාධිය සඳහා ලියාපදිංචි විය හැකි වීම.
හෝ
- මෙම සුදුසුකම්වලට සමාන යැයි විශ්වවිද්‍යාලයේ සනාතන සභාව මගින් පිළිගනු ලබන වෙනත් සුදුසුකමක් සපුරා තිබීම.

03. අයදුම් කළ යුතු පිළිවෙළ

- අයදුම්පත් විශ්වවිද්‍යාලයේ කොළඹ 07 හි පිහිටි පශ්චාද් උපාධි හා බාහිර විභාග අධ්‍යයන මධ්‍යස්ථානයෙන් හෝ හෝමාගම, පිටිපන උතුර පිහිටි ශ්‍රී ලංකා බෞද්ධ හා පාලි විශ්වවිද්‍යාලයෙන් හෝ විශ්වවිද්‍යාලයේ බලය ලත් නියෝජිතයෙකුගෙන් හෝ අන්තර්ජාලය මගින් (www.bpu.ac.lk) ලබා ගත හැකි ය.

කොළඹ 07 පරිශ්‍රය :

පශ්චාද් උපාධි හා බාහිර විභාග අධ්‍යයන මධ්‍යස්ථානය,
නො. 214, බෞද්ධාලෝක මාවත,
කොළඹ 07.

හෝමාගම පරිශ්‍රය :

හෝමාගම පිටිපන පිහිටි ප්‍රධාන පරිපාලන කාර්යාලය,
නො. 37, මොරගහනේන නගරය,
පිටිපන උතුර, හෝමාගම.

- අයදුම්පත් ගාස්තුව රු 1000/= කි. ලංකා බැංකුව, හෝමාගම ශාඛාවේ ගිණුම් අංක 711202 ට බැර වන සේ ලංකාවේ ඕනෑම ලංකා බැංකු ශාඛාවකට බැර කළ ලබා ගත් කුවිතාන්සිය සමඟ මෙම විශ්වවිද්‍යාලයට පැමිණ හෝ ලියාපදිංචි තැපෑලෙන් යොමු කළ හැකිය.

- විධිමත් ව සම්පූර්ණ කරන ලද අයදුම්පත සමඟ පර්යේෂණයේ මාතෘකාව සහිත දළ සටහනක් ඉදිරිපත් කළ යුතු ය. (වචන 300කට නොඅඩු)

04. ලියාපදිංචිය

- විධිමත් ව ඉදිරිපත් කළ අයදුම්පත විශ්වවිද්‍යාලයේ උසස් උපාධි කමිටුවේ නිර්දේශය පරිදි සනාතන සභාව පිළිගත් පසු පත් කරනු ලබන උපදේශක ආචාර්යවරයාගේ උපදෙස් මත මාසයක් ඇතුළත ස්වකීය පර්යේෂණ සැලැස්ම ඉදිරිපත් කළ යුතු ය.
- විෂයයට අදාළව අංශාධිපති විසින් පත් කරනු ලබන ඇගයීම් මණ්ඩලය ඉදිරියේ පර්යේෂණ සැලැස්මට අදාළ ප්‍රස්තුතීකරණයක් (Presentation) ඊලඟ මාස 02 තුළ ඉදිරිපත් කළ යුතු ය.
- ප්‍රස්තුතීකරණය කරනු ලබන දිනය ලියාපදිංචි දිනය වශයෙන් සලකනු ඇත.

05. පර්යේෂණ ක්‍රමවේද සම්මන්ත්‍රණ

- ලියාපදිංචියෙන් පසු ආයතනය මඟින් සංවිධානය කරනු ලබන පර්යේෂණ ක්‍රමවේදය සම්බන්ධ දේශන මාලාවට අනිවාර්යයෙන් ම සහභාගී විය යුතුය.

06. ප්‍රගති වාර්තා ඉදිරිපත් කිරීම

සෑම මාස 06කට වරක් ම උපදේශකවරයාගේ නිර්දේශය සහිතව ප්‍රගති වාර්තා පශ්චාද් උපාධි හා බාහිර විභාග අධ්‍යයන මධ්‍යස්ථානය වෙත ඉදිරිපත් කළ යුතුය.

07. පර්යේෂණ කාලසීමාව

පර්යේෂණයේ කාලසීමාව ලියාපදිංචි වූ දිනයේ සිට වසර 02කි.

08. ලියාපදිංචි කාලය දීර්ඝ කිරීම

- දීර්ඝ කරනු ලබන්නේ උපරිම වර්ෂ 03කි. ලියාපදිංචියෙන් වර්ෂ පහකට (05) පසුව කිසිදු හේතුවක් මත කාලය දීර්ඝ නොකෙරේ.
- යම් අපේක්ෂකයෙකුට නියමිත කාලය තුළ පර්යේෂණය අවසන් කිරීමට නොහැකි වුවහොත් උපදේශකවරයාගේ නිර්දේශය අනුව කාලය දීර්ඝ කර ගත හැකි ය. (දීර්ඝ කරනු ලබන්නේ උපරිම වර්ෂ 03කි)
- අපේක්ෂකයාගේ ඉල්ලීම උපදේශක ආචාර්යවරයා මඟින් ඉදිරිපත් කළ යුතු ය. කාලය දීර්ඝ කිරීම වලංගු වන්නේ එක් වරකට එක් වසරකට පමණි. එහෙයින් සෑම ලියාපදිංචි වසරක් අවසන්වීමට මාස 03 කට පෙර මෙම ඉල්ලීම ඉදිරිපත් කළ යුතු ය.

09. ප්‍රස්තුතීකරණය ඉදිරිපත් කිරීම

I පර්යේෂණ සැලැස්මට අදාළ ප්‍රස්තුතීකරණය

ලියාපදිංචි වී පළමු වසරෙහි පළමු මාස 06 ඇතුළත ස්වකීය පර්යේෂණ සැලැස්මට අදාළ ව අධ්‍යයන මණ්ඩලය ඉදිරියේ ප්‍රස්තුතීකරණයක් කළ යුතුය.

II සාහිත්‍ය විමර්ශන ප්‍රස්තුතීකරණය

ලියාපදිංචි වී දෙවන වසරෙහි පළමු මාස 06 ඇතුළත ස්වකීය පර්යේෂණයට අදාළ ව සාහිත්‍ය විමර්ශනයක් ද සහිත ව අධ්‍යයන මණ්ඩලය ඉදිරියේ ප්‍රස්තුතීකරණයක් කළ යුතුය.

10. නිබන්ධ උපදේශකවරු හා පරීක්ෂකවරු පත් කිරීම
උපදේශකවරු පත් කිරීම

- උසස් උපාධි කමිටුව මඟින් යෝජනා කරනු ලබන නිබන්ධ උපදේශකවරු සනාතන සභාව මගින් අනුමත විය යුතු ය.
- සිය පර්යේෂණ නිබන්ධය සඳහා උපදේශකවරයෙකු යෝජනා කිරීමේ අයිතිය අපේක්ෂකයාට හිමි වන අතර, එම ඉල්ලීම සලකා බැලීම උසස් උපාධි කමිටුව සතු තීරණය වේ.

11. උපදේශකවරයා වෙනස් කිරීම හෝ මාරු කිරීම

- උපදේශකවරයා විදේශගත වීමේ දී හෝ වෙනත් පිළිගත හැකි හේතුවක් මත උපදේශකවරයා වෙනස් කර ගත හැකි ය. මෙම ඉල්ලීම පශ්චාත් උපාධි හා බාහිර විභාග අධ්‍යයන මධ්‍යස්ථානයේ ලේඛකාධිකාරී වෙත ලිඛිතව කළ යුතුය. එම ඉල්ලීම උසස් උපාධි කමිටුවේ නිර්දේශය මත සනාතන සභාවේ අනුමැතිය සඳහා යොමු කරනු ලැබේ.

12. පර්යේෂණ නිබන්ධයේ ප්‍රමාණය

- වචන 60,000 කට නොඅඩු පර්යේෂණ නිබන්ධයක් ඉදිරිපත් කළ යුතුය. එම කෘතිය අදාළ විෂය ක්ෂේත්‍රය පිළිබඳ සමකාලීන දැනුම පුළුල් කරන්නක් මෙන් ම නවතාවකින් යුක්ත වූවක් ද විය යුතුය.
- නියමිත කාලය ඉක්ම යෑමට පෙර නිබන්ධයේ පිටපත් තුනක් උපදේශකවරයාගේ නිර්දේශය සහිත ව පශ්චාත් උපාධි සහ බාහිර විභාග අධ්‍යයන මධ්‍යස්ථානයට ඉදිරිපත් කළ යුතුය.

13. පර්යේෂණ නිබන්ධය භාරදීම

- පර්යේෂණ නිබන්ධය භාරදීමට නියමිත දිනට මාස 03කට පෙර පශ්චාත් උපාධි හා බාහිර විභාග අධ්‍යයන මධ්‍යස්ථානය වෙත ලිඛිතව දැන්විය යුතුය.
- කිසියම් හේතුවකින් නියමිත දිනට පර්යේෂණ නිබන්ධය භාරදීමට නොහැකි වන්නේ නම් ඒ බව ලිඛිතව දැනුම් දිය යුතුය.
- නිබන්ධය භාරදීමට පෙර ප්‍රගති වාර්තා, ප්‍රස්තුතීකරණ හා සියලු අවශ්‍යතා සම්පූර්ණ කර තිබිය යුතුය.
- පර්යේෂණ නිබන්ධය භාර දෙන විට සියලු ගෙවීම් අවසන් කොට තිබිය යුතුය.
- තාවකාලික බැම්ම යොදා (Spirals Code) නිබන්ධ පිටපත් 03ක් භාර දිය යුතුය.
- නිබන්ධය භාර දෙන අවස්ථාවේ දී උපදේශක ආචාර්යවරයා විදේශගත වී හෝ මියගොස් ඇත්නම් උපදේශකවරයා වෙනුවට නිර්දේශ කිරීමේ අයිතිය අදාළ අධ්‍යයනාංශයේ අංශාධිපති වෙත බලය පැවරෙනු ඇත.

14. ලිඛිත පරීක්ෂණය

අපේක්ෂකයා විසින් නිබන්ධය භාරදුන් පසු බාහිර විභාග අධ්‍යයන මධ්‍යස්ථානය මගින් නියම කරනු ලබන දිනයක දී පැය 03ක් බැගින් වන ප්‍රශ්න පත්‍ර 02ක් සඳහා ලිඛිත පරීක්ෂණයකට පෙනී සිටිය යුතුය.

15. වාචික පරීක්ෂණය

- නිබන්ධ පරීක්ෂකවරුන්ගේ වාර්තා සහ ලිඛිත පරීක්ෂණයේ ප්‍රතිඵල ලැබුණු පසු නිබන්ධය පිළිබඳ වාචික පරීක්ෂණය (Viva Examination) පවත්වනු ලැබේ.

16. උපාධිය වලංගු දිනය

උපාධිය වලංගු දිනය වනුයේ පර්යේෂණ නිබන්ධය පශ්චාත් උපාධි හා බාහිර විභාග අධ්‍යයන මධ්‍යස්ථානය වෙත පර්යේෂණ නිබන්ධයේ පිටපත් භාර දුන් දිනයයි.

2017.01.01 දින සිට ලියාපදිංචි වන විද්‍යාර්ථීන් සඳහා මෙම නිර්ණායක ක්‍රියාත්මක වේ.